



БАЛАНЦЁРСКИ РУХ

АТРЫМАЛІ ПЕРШЫ ГРАНТ

Грант у 10 тысяч долараў на добраўпарадкаванне двара дома па Юбілейнай, 75 атрымалі актывісты экалагічнага руху Шумілінскага раёна «ЭкаБум».

Перадусім грамадскае аб'яднанне па са-дзеінічанні ўстойліваму развіццю шумілінскага рэгіёна «ЭкаБум» паўдзельнічала ў конкурсе міні-праектаў «Тандэм – в». Прынамсі, гэты праект рэалізуецца Еўрапейскай Асацыяцыяй мясцовай дэмакратыі – ALDA з удзелам асветніцкага грамадскага аб'яднання «Фонд імя Льва Сапегі» і закліканы спрыяць развіццю мясцовых супольнасцяў, іх узаемадзеянню з органамі ўлады праз аказанне тэхнічнай і фінансавай падтрымкі.

Паводле лідара «ЭкаБума» Ірына Кулікавай, загадзя быў праведзены сход актывістаў і жыхароў, таксама былі запрошаны прадстаўнікі райвыканкама, камунальных службаў. На сходзе абдылося абмеркаванне надзённай праблемы добраўпарадкавання двара. Для таго, каб двор стаў больш камфортным і прывабным, грамадой вырашылі, што трэба ўстанавіць дзіцячую пляцоўку, пашырыць аўтастанку, правесці азеляненне, запланавалі шмат іншых спраў. Затым

аформілі і падалі для ўдзелу ў конкурсе праектную заяўку, якая і была выбрана пераможцам сярод больш як 60.

Конкурсная камісія адзначыла актуальнасць праблемы і ўхваліла праявы грамадзянскай свядомасці жыхароў. У выніку на рэалізацыю праекта было выдаткавана 10 тысяч долараў. Менавіта на гэтыя грошы будуць набыты і ўстаноўлены дзіцячая пляцоўка, вулічныя трэнажоры, велагараж, антывандальны тэнісны стол, лаўкі і відэакамера. ДРБУ № 204 возьмецца за пашырэнне аўтастанкі, УП ЖКГ зробіць добраўпарадкаванне дваровай тэрыторыі: асфальтаванне дарогі, замену лавачак ля пад'ездаў, устаноўку казыркоў над уваходамі ў падвальныя памяшканні.

Робота над праектам будзе доўжыцца цэлы год. Адзначым, што грамадскім аб'яднаннем «ЭкаБум» на Шуміліншчыне рэалізуецца таксама праект па развіцці веласіпеднага руху ў рэгіёне, шматлікія іншыя ініцыятывы.

М. Амбросаў

РЫНАК ПРАЦЫ

МАЛАДОЕ ПАПАЎНЕННЕ

Сёлета ў Шумілінскім раёне пачалі працаваць 54 маладыя спецыялісты.

Яны не толькі прыступілі да работы, і многія паспелі атрымаць першыя заробкі. Шэраг арганізацый і прадпрыемстваў у раёне прадаставілі маладым спецыялістам першае працоўнае месца.

Да прыкладу, пяцёра маладых спецыялістаў – 5 майстроў лесу – займеў сёлета «Шумілінскі лясгас». Двое спецыялістаў – Вікторыя Цітова і Аляксей Мельнічук – мацуюць Мішневіцкае лясніцтва. Вікторыя, дарэчы, мясцовая і жыве дома, а Аляксей здымае камерцыйную кватэру, якую яму калегі дапамаглі падрамантаваць. Зарплата ў абодвух – 600 рублёў.

Педагагічную гвардыю раёна ў гэтым годзе папоўнілі 8 спецыялістаў. Трое з іх працуюць настаўнікамі: Анастасія Бучкіна – настаўнікам пачатковых класаў Обальскай СШ; Эльвіра Журава выкладае рускую мову і літаратуру ў СШ №1; Дзіяна Сабаршова працуе настаўнікам-дэфектолагам у Мішневіцкай яслях-садзе – базавай школе.

У аддзеле па адукацыі райвыканкама расказалі, што ўсе васьмёра спецыялістаў жыўць дома ў бацькоў. Зарплата настаўнікаў і выхавальнікаў

будзе стартаваць ад 630 рублёў, на яе паўплываюць надбавкі, прэмія, у далейшым – катэгорыя, стаж і г. д.

Двух маладых спецыялістаў вітаў Шумілінскі раённы цэнтр гігіены і эпідэміялогіі. Галоўны ўрач РЦГЭ Крысціна Афанасьева паведаміла, што Вольга Станкевіч працуе фельчарам-валеолагам, Карына Гапава – памочнікам урача-эпідэміёлага. Абедзве вучыліся па мэтавым накіраванні і будуць адпрацоўваць у Шумілінэтрыгады, якія спецыялісты, што працуюць тут трэці год. Так што цяпер у РЦГЭ чацвёрта маладых спецыялістаў. Першая зарплата Вольгі і Карыны склала крыху больш за 450 рублёў, у іх старэйшых калег – ужо на пару соцень больш. Што датычыць жылля, дык адну з дзяўчат уладкавалі ў інтэрнат па вуліцы Луначарскага, а вось другая пажадала ездзіць кожны дзень дадому ў Віцебск.

Па ўсяму відаць, што ў маладых багата наперадзе добрых спраў і здзяйсненняў. Праўда і тое, што заробкі ў раёне пакуль што жадаюць чакаць лепшых часоў.

Ян Вайтовіч

ПАРТАЛ ТВАЙГО ГОРАДА: [HTTP://SHUMILINA.BY](http://shumilina.by)

АПЫТАННЕ

ЯКАСЦЬ АДУКАЦЫІ ГОРШАЕ

Удзельнікі апытання з нашай групы УКантакце абсалютнай большасцю прагаласавалі за тое, што якасць школьнай адукацыі ў Беларусі пагаршаецца.

У нашых супольнасцях у сетках Укантакце праводзілася апытанне "Як па-вашаму, якасць школьнай адукацыі ў Беларусі паляпшаецца ці горшае?".

35 удзельнікаў апытання з 60 прыняўшых удзел у апытанні негатыўна выказаліся аб якасці школьнай адукацыі ў краіне.

Пры гэтым вынікі апытання наступныя: Варыянты прапанованых адказаў былі: 1. Паляпшаецца:

6 галасоў – 10% 2. Горшае: 35 галасоў – 58,33% 3. Не змяняецца: 6 галасоў – 10% 4. Залежыць ад школы: 13 галасоў – 21,67% Усяго прагаласавала 60 чалавек.

Адпаведна гэта вынікі апытання толькі тых чытачоў, якія вырашылі прыняць удзел у апытанні і яго вынікі не могуць быць рэпрэзінтатыўнымі для Шуміліна або раёна.

Дзякуй усім удзельнікам апытання!

Алесь Шумскі

МЯСЦОВАЯ ЎЛАДА

ПЕРАПІС-2019

На сёняшні дзень Шумілінскі раён ужо рыхтуецца да перапісу насельніцтва-2019. Перапіс насельніцтва ў Беларусі пройдзе з 4 па 30 кастрычніка 2019 годзе.

Паводле начальніка аддзела статыстыкі Таццяны Малашонак, для правядзення перапісу ў раёне падрыхтавана 28 перапісчыкаў, на якіх ляжа асноўны цяжар работы па правядзенні гэтага адказнага агульнадзяржаўнага мерапрыемства.

Тэрыторыя раёна падзелена на 24 перапісныя участкі. У раёне будуць працаваць два стацыянарныя перапісныя пункты – у Шуміліне (у аддзеле статыстыкі) і Обалі (у будынку сельвыканкама), яны будуць працаваць з 9.00 да 20.00.

Сёлетні перапіс мае шэраг асаблівасцей і шмат чаго будзе рабіцца ўпершыню.

Так, упершыню жыхары краіны могуць запоўніць перапісны ліст самастойна праз інтэрнэт – на сайтах www.census.by, www.перепись.бел. Дарэчы, гэтыя сайты ўжо працуюць, там вя-дзецца адлік часу да перапісу, можна пазнаёміцца з пытаннямі, якія будуць задавацца падчас перапісу, іншай інфармацыяй па правядзенні перапісу, урэжыме перапісу яны пачнуць працаваць з 4 кастрычніка. Таксама ўпершыню перапісчыкі будуць запўняць не папярковыя перапісныя лісты, а электронныя – у планшэтах, якія будуць у кожнага перапісчыка. Упершыню ў Беларусі будзе праведзены і сельскагаспадарчы перапіс.

Алесь Шумскі

ГАНДАЛЬ

ПАШЫРЭННЕ ГАНДЛЁВЫХ СЕТАК

Намеснік старшыні Шумілінскага райвыканкама па эканоміцы Святлана Цімашэнка: "Мы зацікаўлены ў прыцягненні інвестыцый у сферу грамадскага харчавання".

Словы «райпо», «сельпо», «коопторг» трывала ўвайшлі ў жыццё жыхароў вёскі. Гэтыя назвы абавязкова прысутнічалі на шыльдах мясцовых харчовых і гаспадарчых крамаў, прадпрыемстваў грамадскага харчавання і бытавога абслугоўвання. Два гады таму эканамічны суд Віцебскай вобласці прызнаў Шумілінскага раёна спажывецкае таварыства банкрутам.

Раптоўны сыход з рынку базавай сельскай манапаліста павінен быў, здавалася б, абярнуцца сур'ёзнымі праблемамі.

Да гонару раённых ўладаў, яны не толькі не дапусцілі падобнага развіцця падзей, але і паспяхова пераарыентаваліся: ўкараняюць новыя формы дзелавой актыўнасці. Пра гэта наша размова з намеснікам старшыні Шумілінскага райвыканкама па эканоміцы Святланай Цімашэнка.

– Святлана Віктараўна, за кошт чаго ўдалося пазбегнуць перабойў у забеспячэнні прадуктамі харчавання, таварамі і паслугамі? Якая стратэгія мясцовай улады?

– На дапамогу раёну прыйшлі суседзі. На тэрыторыі сельскай мясцовасці нам аказвае падтрымку

Бешанковіцкага райпо, якое замяшчае ліквідаваныя прадпрыемства. Мера, вядома, часовая. Будучыня – за новай інфраструктурай. Імкнемся ствараць роўныя магчымасці для розных відаў уласнасці і гаспадарання.. Такі падыход прыносіць рэальны плён, якія прыкметныя першым чынам у гарадскіх пасёлках і аграгарадках. Па асартыменце прапанаваных тавараў і паслуг, а таксама якасці абслугоўвання новыя формы дзейнасці прыкметна выйграюць. Не за гарамі час, калі ўсе гэтыя перавагі стануць даступныя і вяскоўцам.

– Вядома, што ў Шумілінскі раён ужо прыйшлі буйныя гандлёвыя сеткі. Плануюць яны павярнуцца тварам да жыхароў вёскі?

– Сапраўды, у раённым цэнтры ўжо адкрыў свой першы маркет «Еўраопт», а таксама абслугоўваюць пакупнікоў невялікія гандлёвыя кропкі «Хіт-экспрэс» гэтага ж сеткавага апэратара.

Чакаецца, што напярэдадні навагодніх святаў прыме першае наведвальнікаў буйны ўніверсальны магазін «Санта», будаўніцтва якога завяршаецца ў аграгарадку Светласельскі. На плошчы звыш 400

(працяг на стр. 2)

ГАНДАЛЬ

(пачатак на стр. 1)
кв. м плануецца стварыць 30 новых працоўных месцаў. Гэта будзе сучасны гандлёвы цэнтр, які прапануе шырокі асартымент высакакасных харчовых тавараў, не толькі гатовыя вырабы, але і паўфабрыкаты.

Фірма «Санта-рытэйл» адкрыта дэкларуе, што стаўка робіцца на сельскага пакупніка, які атрымае самыя сучасныя і высокія стандарты абслугоўвання.

Акрамя буйных прадпрыемстваў, у раёне з'явілася нямала камерцыйных крам, якія прапануюць не толькі больш шырокі выбар тавараў па даступных цэнах, але і новую якасць сэрвісу.

Да прыкладу, не так даўно ў Шуміліна адкрыўся фірмовы салон «АМІ мэбля», размешчаны ў ажыўленым раёне гарадскога пасёлка. Папулярны цэнтр «Тамара-гандаль», дзе разгорнуты цэлы комплекс гандлёвых і бытавых паслуг. Там жа летам пачала дзейнічаць новая сучасная аптэка.

У гарпасёлку іх ужо цэлая сетка, што дае магчымасць жыхарам набываць лекавыя прэпараты ў крокавай даступнасці ад жылля і месца працы.

Ёсць у нас, дарэчы, і дамарослая сетку міні-маркет. Гэта буйное па раённых маштабах

прадпрыемства ПГУП "Карына-гандаль" з крамамі ў Мікіціце, Обалі і Шуміліне. Заснавальнік і кіраўнік – мясцовы жыхар Аляксандр Мацуганаў. Праект паспяхова развіваецца ўжо больш за пяць гадоў, выйшаў за межы Шуміліншчыны. Міні-маркет «Карына-гандаль» працуе на тэрыторыі Віцебскага раёна і нават у абласным цэнтры.

Аналагічныя працэсы адбываюцца і ў сферы бытавога абслугоўвання насельніцтва. У нас можна атрымаць любыя цырульні паслугі, дзейнічаюць салоны прыгажосці, майстэрні па рамонце абутку, прадастаўляюцца швейныя паслугі. За ўсім гэтым стаіць прыватная ініцыятыва.

– Стала быць, вашы намаганні і тыя ўмовы, што стварае мясцовая ўлада, сапраўды не праходзяць дарма. А далей што? Якія перспектывы развіцця малага і сярэдняга бізнесу на Шуміліншчыне?

– Яшчэ раз падкрэслію: значныя рэзервы – у сельскай мясцовасці. Там трэба будзе стварыць развітую камерцыйную інфраструктуру гандлю і бытавога абслугоўвання.

Мы вельмі зацікаўлены ў прыцягненні інвестыцый у сферу грамадскага харчавання. Галіна адмысловая, якая

патрабуе індыўідуальнага падыходу. Вітаем ўсё: не толькі стварэнне буйных прадпрыемстваў грамадскага харчавання, але і міні-фарматы тыпу закусачных, бінатэ, кафэтэрый.

Карыстаючыся магчымасцю, запрашаем да супрацоўніцтва дзелавых людзей. Добразычлівы падыход і прафесійнае садзейнічанне гарантуем.

З размяшчэннем новых прадпрыемстваў праблем няма. Сёння выстаўлены на продаж будынкі і памяшканні Шумілінскага райпо. Інфармацыя ў адкрытым доступе на сайце гэтай арганізацыі.

І сапраўды, а чаму б не ажывіць гэтыя аб'екты, якія не напоўнілі іх новым сэнсам?

– Упэўнена, што насельніцтва раёна падтрымае карысныя пачынанні. Нават нягледзячы на тое, што побач Віцебск, насычаны таварамі і паслугамі, на Шуміліншчыне сёння нядарэмна паказчыкі парознічаных тавараабароту. Пра што сведчыць гэты факт? Грашовая маса застаецца тут, на тэрыторыі раёна. А такім чынам, мы рухаемся ў правільным кірунку: якасць рознічных паслуг ўсё больш адказвае чаканням і патрэбам людзей. Тут не сфальшывіць: пакупнік галасуе рублём.

vitvesti
Пераклад з расейскай рэдактара

НАША ЖЫЦЦЁ

З МАРАЙ ПРА НОЎТБУК

Больш за 50 гадоў інвалід дзяцінства Валянціна Зянькова з аграгарадка Мікіціха перасоўваецца на каленках.

На каленях, з марай пра ноўтбук. Валянціна большую палову жыцця пражыла ў вёсцы Лабатка. Скончыла сем класаў, калі памерла маці. Бацька пазней ажаніўся, але разам з другой жонкай адносіны з дачкой падтрымлівалі, хоць тая і засталася на выхаванні ў бабুলі. Тры гады таму пайшоў з жыцця бацька, нашмат раней – бабуля, не стала і двух родных братоў. Больш за 16 гадоў жыве адна. Жанчыне 52 гады, але з нараджэння не ўстае на ногі, маючы першую групу інваліднасці.

– Дыягназ ДЦП – не прысуд, – разважае яна. – Я наведвала школу, як і ўсе дзеці. Вазілі бацькі за тры кіламетры на вучобу кожны дзень, восем класаў скончыла. Пакуль спрабавалі мяне вылучыць і правесці чарговую рэабілітацыю недзе пад Мінскам, жыла ў інтэрнаце, там скончыла 9-й і 10-й класы. Так што ў мяне сярэдняю адукацыю. Адзінае, атрымаць прафесію не змагла, не было магчымасці.

Па праўдзёе кажучы, лічыла, без старонніх людзей у такім стане нават у хатніх умовах абысціся немагчыма. Прадставіла, як чалавек цэлымі днямі сядзіць на канапе ля тэлевізара або глядзіць у акно. Агучыла свае думкі, а Валянціна засмялася:

– Ой, ды ў мяне працы непачаты край! Тэлевізар гляджу па вечарах, днём спраў шмат. Трэба парадак у кватэры навесці, памыць, посуд перамыць, ёсць прыгатаваць, кветкі паліць, котак Соньку і Малую пакарміць...

Далей можна было не пералічваць. Пакуль я цяміла, як можна гэта зрабіць, Валя з усмешкай прыўзняла халат і паказала ногі. Тоўстыя, пашытыя з тканіны, складзенай у некалькі пластоў, накаленнікі былі надзетыя над трыко. Усе хатнія справы, аказваецца, яна выконвае стоячы на каленях. Гэта ж перасоўваецца і па хаце.

– У Менску спрабавала ўстаць на мыліцы, але не без старонняй дапамогі. Накшталт атрымлівалася, а дадому вярнулася і зноў бухнулася на каленкі. Бабуля тады была зусім старэнькай, трэба было падыходзіць да яе, падтрымліваць, а на мыліцах нязручна. Але самае галоўнае – я па жыцці аптыміст, ніколі не падаю духам. Вось гляджу на людзей і думаю часам: рукі і ногі ёсць, а яны кідаюцца ў п'янку, скардзяцца на цяжкае жыццё, што ўсё навокал злыя, што жыццё да іх несправядлівае. Якая справядлівасць патрэбна?! Ніколі не лічыла, што мне хто-небудзь што-то павінен. Не трэба сядзець і

раўці, як усё дрэнна. Трэба ўставаць і рабіць! Я ж, акрамя гэтых сцен, практычна нічога не бачыла, нават на вуліцу не выходжу. Бабуля памерла ў вёсцы, я адна там чатыры гады жыла пасля яе смерці. Усё сама рабіла, толькі печ не атрымлівалася тапіць, работнік соцслужбы дапамагаў. А 16 гадоў таму сельсавет вылучыў мне невялікую кватэрку ў маласямейцы, прыйшлося пераехаць. На зэканомлены ад пенсіі грошы паставіла новыя міжпакаёвыя дзверы і ўваходныя металічныя. Мару пра ноўтбук, каб магла з кім-небудзь перапісвацца. Ёсць простыя мабільныя, але ў ім няма інтэрнэту. Гляджу тэлевізар, а хочацца самай што-небудзь выбраць і паглядзець, кіно ці перадачу. Я ж у двор не выходжу, сяджу ў хаце цэлымі днямі.

На тэрыторыі Лаўжанскага сельвыканкама, у чым падпарадкаванні знаходзіцца аграгарадок Мікіціха, пражываюць 14 чалавек з абмежаванымі магчымасцямі. Старшыня Святлана Кійко запэўнівае, калі б Валянціна Зянькова захацела выходзіць на вуліцу на шпатыр, гэта можна было б арганізаваць: на дапамогу Валянціне Зяньковай прыходзіць не сацыяльны работнік, а апякун, прызначаны ўпраўленнем сацыяльнай абароны.

sb.by
Пераклад з расейскай рэдактара

ДАБРАЧЫННАСЦЬ

ЭКСКУРСІЯ ў МЕНСК

Хлопцы з нашага раёна атрымалі экскурсію па Менску ў падарунак ад сталічнага ТРЦ.

Хлопцы пазнаёміліся з архітэктурнымі славутасцямі галоўнага горада краіны, а затым ім быў арганізаваны сардэчны прыём на вялікай тэрыторыі цэнтра, плошча якога без малога роўная пяці футбольных палях.

З вялікай цікавасцю дзеці наведалі музей навукі «Экспериментус» і

найбуйнейшы ў рэспубліцы парк віртуальнай рэальнасці, а таксама батутны цэнтр. Рэстараны падрыхтавалі для іх бясплатнае пачастунак. З рук дырэктара ТРЦ Уладзіміра Хейфеца кожны выхаванец атрымаў новенькі партфель з поўным наборам канцылярскіх прылад.

А. Прылуцкі

НАШ КРАЙ

ВЁСКА КАРДОН

Як ідзе жыццё дзіўнага аграгарадка Кардон, дзе шукалі сляды імператрыцы ў лесе і лагер варагаў на беразе Дзвіны.

Вёскі, якія не толькі маюць цікавыя назвы, але і валодаюць унікальнай гістарычнай спадчынай, – у зоне асаблівай журналісцкай цікавасці. На гэты раз мы едзем у аграгарадок Кардон Шумілінскага раёна, каб пазнаёміцца з яго жыхарамі бліжэй, даведацца аб іх радасцях і бедах, патрэбах і радзевых. Калі трэба – разам з прадстаўнікамі мясцовых органаў улады дапамагчы ў вырашэнні надзённых праблем. Галоўная праблема – гарманіста няма

Тры дзесяткі кіламетраў ад Шуміліна – і як быццам іншы свет. Прыгожы чысты лес па абодва бакі дарогі. Высокія берагі Заходняй Дзвіны, якая працякае паралельна цэнтральнай вуліцы пасёлка. Быццам бы населены пункт – аддалены па свайму геаграфічнаму размяшчэнню, але сёння тут пражывае звыш 300 чалавек. І толькі кожны пяты – пенсіянер. Ёсць свае магазін, школа, пошта. Старшыня Мікалаеўскага сельскага Савета Уладзімір Сядлоўскі адзначае:

– Людзі тут добрыя, гасцінныя. Многія сем'і жывуць з лесу – збіраюць грыбы ды ягады, тут гэта добры прызробак.

Паціху перамякаем на дзелавыя тэмы. Такім чынам, праблемы... Ёсць? Так, вядома ж, куды без іх? Вось нядаўна забралі з клуба гарманіста – як цяпер песні спяваць?! Прадстаўнік райвыканкама Валянціна Навіцкая усміхаецца: ды пабойцеся Бога – у вас і так два творчых работнікі, новая апаратура. Куды больш?

Жарты жартамі, але паціху прамацаваць болевую кропку. Няякасная пітная вада? Кіраўнік мясцовай улады рапартаў: праектна-каштарысная дакументацыя на новую свідравіну ўжо гатовая, шукаем генпадрадчыка. Яшчэ нядаўна былі скаргі на дрэнную дарогу – праблема ліквідаваная, амаль кіламетр новага палатна чешыць вока. А пакуль мы едзем адвечна найстарэйшую жыхарку Кардона – 95-гадовую Леонгіну Післякову.

Не патрэбныя мне лекары. Бабуля сустракае нас ля ўваходу. З прычоскай, пры макіяжы. Убачыўшы ў халаце ўчастковага лекара Маргарыту Ляпленка, здзіўляецца: а доктар, маўляў, навошта?

– У мяне праблем са здароўем няма, сама медсястрой 50 гадоў адпрацавала, – адмаўляецца Леонгіна Пятроўна. – Ды і ціску спакон веку не было. Таблеткі?

А навошта мне лекі? Нічога не баліць, нічога не п'ю! І ногі ў парадку, і сэрца таксама...

Пакуль пацыентка адбіваецца ад дакучлівых распытаў, лекар ужо гатовы вынесці вердыкт.

– Ціск 120 на 70, канстатую Маргарыта Анатольеўна.

Гаспадыня з выглядам пераможцы глядзіць на гасцей і раскрывае свой сакрэт даўгалецця: трэба ісці да людзей з добром і не баяцца фізічнай працы. Вось яна яшчэ і ў гэтым годзе сама ўскапаць градкі. Пасадзіла лук, моркву, буракі, агуркі. Самастойна ходзіць у краму і наадрэз адмаўляецца ад сапраўтнага. Старшыня сельсавета разводзіць рукамі: ну што зробіш?

З транспартам усё добра, але хацелася б трошкі скарэктаваць маршрут. Самай неяк было дрэнна, прыйшлося ехаць у райбальніцу. А наша маршрутка прыходзіць у Шуміліна ўсяго хвілін на пяць пазней, чым з бліжэйшага прыпынку на ЦРБ адпраўляецца гарадскі аўтобус. І яшчэ адзін момант – у вёсцы няма банкамата, пошта працуе няпоўны дзень пяць разоў на тыдзень. Філіял банка ў Мікалаева (гэта 3 кіламетры) зачынілі год таму. Цяпер калі з часам не адгадаў або сума салідная (яе трэба заказваць у паштавікоў загадзя), даводзіцца ехаць за 7 кіламетраў у Уллу. Нязручна...

Прадстаўнікі райвыканкама абяцаюць дэталёва вывучыць гэтыя пытанні і пры магчымасці дапамагчы з іх рашэннем.

sb.by
Пераклад з расейскай рэдактара

АБ'ЯВА

• Каб атрымліваць кожны нумар газеты «Світанак» паведаміце рэдакцыі аб гэтым – зрабіце бесплатную падпіску. Калі не жадаеце атрымліваць газету, то патэлефануйце. • Калі прачыталі «Світанак», то калі ласка, перадайце знаёмым.

• Наша газета стала размяшчаецца на партале <http://kamunikat.org>, дзе зацікаўленыя грамадзяне могуць яе спампаваць са старонкі: <http://kamunikat.org/svitanak.html> для далейшага выкарыстання яшчэ да з'яўлення газеты на паперы.

АЗБУКА ПАЛІТАЛОГІІ

НА ЭЛЕКТРЫЧНАЙ МАШЫНЕ TESLA
ПА ПРАСПЕКЦЕ ПРАЎДЫ

Кожнаму ў Беларусі гарантуецца свабода думак і перакананняў, у тым ліку і адзінаму палітыку (АП). Тым, хто ў гэтым сумняваецца, рэкамендуем перачытаць артыкул 33 Канстытуцыі. Гэты ж артыкул абараняе сродкі масавай інфармацыі ад манапалізацыі дзяржавай і не дапускае цензуры.



Аднак права як сістэму абавязковых, фармальных правілаў, гарантаваных дзяржавай, варта адрозніваць ад правапрымяняльнай практыкі. За прыкладамі далёка хадзіць не трэба. 2 верасня, падчас размовы з вучнямі новай сталічнай школы, АП не ўтрымаўся і пахваліўся, што ў яго «ёсць электрычная машына Tesla», якую яму «Маск падаравалі».

Аднак у афіцыйным прэс-рэлізе інфармацыя пра падарунак амерыканскага мільярдэра адсутнічае. Прыводжу адпаведны

фрагмент цалкам: «Аляксандр Лукашэнка прызнаўся, што сам з'яўляецца прыхільнікам электратранспарту. "Самы любімы электраматацыкл. Наш мінскі ўжо робіць завод. Добрая штука. Вядома, ён не ляжыць на 180 кіламетраў на гадзіну, як "Тэсла". Але вельмі прыемна. Мы будзем усё больш пераходзіць на электрамобілі».

Бедны Маск! Ён зрабіў падарунак кіраўніку дзяржавы, а нейкі канцылярскі пацук выкінуў з афіцыйнага тэксту словы ўдзячнасці, словы, вымаўленыя кіраўніком дзяржавы перад дзецьмі! Вось і

рабі пасля гэтага падарункі.

Але Маск такі ўчынак беларускага клерка перажыве. Урэшце існуюць дыпламатычныя каналы, па якіх, я ўпэўнены, ужо накіраваныя прабачэнні.

Захавальнік ментальнага кансенсусу

Чаму Візантыйская імперыя не выстаяла пад націскам турэцкага султана? Таму што не змагла аб'яднаць веру і праўду. Для маскоўскіх ідэолагаў часоў Івана Жалівага гэта было відавочна. Пра тое, што сіла не ў Богу, а ў праўдзе, ведаў яшчэ Аляксандр Неўскі.

У кожнага часу — свае героі. Для чалавека савецкага ў пачатку «нулявых» такім героем стаў Даніла Багроў з фільма «Брат 2». У эпоху вялікіх пераменаў, калі з кантэксту выпала цэлая краіна, ён прапанаваў універсальны рэцэпт асабістага выратавання. Прыводжу яго цалкам: «Вось скажы мне, амерыканец, у чым сіла? Хіба ў грошах? Вось і брат кажа, што ў грошах. У цябе шмат грошай, і што? Я вельмі думаю, што сіла ў праўдзе: у каго праўда, той і мацнейшы!».

З такіх індывідуальных праўдаў, як з цаглінак, і была пабудаваная ў Беларусі дзяржава для народа, дзяржава праўды. Зразумела, неабыхлося без архітэктара, без чалавека, якому «на працягу чвэрці стагоддзя атрымліваецца захоўваць ментальны кансенсус з беларускім народам».

Аўтар часткі сказаў, што ўзята ў двукоссі, — доктар філасофскіх

наук Леў Крыштаповіч, чалавек у краіне недаацэнены, прычым як прыхільнікам, так і крытыкам беларускай мадэлі. Не выключана, што прычыну недаацэненасці варта шукаць у элементарнай зайздрасці. Ці шмат у Беларусі гуманітарыяў, здольных свабодна апераваць паняццем «ментальны кансенсус»? Сярод маіх калегаў, напрыклад, такіх няма...

«Школу трэба прыводзіць да прытомнасці»

Народ ніколі не падманеш. Начальнікі прымаюць законы, начальнікі іх і ўжываюць, а народ... прыдумляе прыказкі і прымаўкі. «Закон — што дышаль» — адна з самых папулярных. Такі вась падзел працы.

Наша праўда — функцыя ад месца ў адміністрацыйнай іерархіі і ад грошай. Мае рацыю заўсёды той, у каго больш правы. Адлятых, хто гэтую ісціну не ўсмактаў з малаком маці, існуюць шматлікія кантрольныя і сілавыя структуры. Таму наша дзяржава не толькі прававая, але і рэпрэсіўная. Пра гэта АП неаднаразова нагадваў 2 верасня педагогам і вучням мінскай школы № 93.

Прывяду невялікую падборку выказванняў, якія змяшчаюць словы «дысцыпліна», запазычаную на сайце БЕЛТА: «...заклікаў да большай дысцыпліны ў сценах школы, арыентаванасці на вучобу і дасягненне выніку». «Школу трэба прыводзіць у прытомнасць. Школа — гэта храм. Ты прыйшоў сюды,

табе тут бясплатна даюць адукацыю». «На вучобу, як у храм, трэба прыходзіць з чыстымі думкамі — Лукашэнка запатрабаваў узмацніць дысцыпліну ў школе. Кіраўнік дзяржавы канстатаваў, што дысцыпліна ў школе моцна упала, таму міністру адукацыі, губернатарам і мэру Мінска пастаўлена задача прыняць меры для ўзмацнення парадку і дысцыпліны ў навучальных установах».

Вось так, мы будавалі, будавалі і нарэшце пабудавалі школу-храм, якую трэба прыводзіць да прытомнасці. Хто ж нясе персанальную адказнасць за тое, што яна знаходзіцца ў коме, — міністр адукацыі, губернатары, мэр Мінска або той, каму амерыканскі мільярдэр падарыў «электрычную машыну Tesla»? Машына гэтая, калі хто забыўся, «ляжыць на 180 кіламетраў на гадзіну». На такой хуткасці ўспрымаць рэальнасць адэкватна надзвычай няпроста.

«Мы пакуль не чапалі інтэрнэт»

Наша праўда — гэта своеасаблівы сурагат права. «Бо праўда», — тлумачыць акадэмік Юрый Півавараў, — як яшчэ ў XI стагоддзі вучыў мітрапаліт Іларыён, ёсць і ісціна, і цнота, і справядлівасць, і закон. Рэлігія-маральны пачатак утрымлівае ў сабе і пачатак юрыдычны. Ці, дакладней, — не дае яму крышталізавацца».

Наша праўда — яна не ўніверсальная, яна лакальная.

(працяг на стр. 3)

БЕЛАРУСЬ – РАСІЯ

«ЭКАНАМІЧНАЯ ІНТЭГРАЦЫЯ» =
«ПАЛІТЫЧНАЯ ЗАЛЕЖНАСЬЦЬ»

Практычная рэалізацыя праграмы інтэграцыі прывядзе да ўзмацнення эканамічнай і палітычнай залежнасці Беларусі ад Расеі. Што моцна звязвае рукі афіцыйнаму Менску ў правядзенні незалежнай палітыкі.

Публікацыя добра інфармаванай газэты «Коммерсантъ» трохі больш праясьніла, што за дакумэнты падпісалі прэм'ер-міністра Беларусі і Расеі 6 верасня. Хоць і асаблівай сэнсацыі гэта не выглядае. Ужо шмат месяцаў афіцыйныя асобы дзвюх краін цвёрдым пра падрыхтоўку праграмы, якая прадугледжвае ўніфікацыю эканамічнага заканадаўства і эканамічнай палітыкі Беларусі і Расеі. Кіраўнік беларускага ўраду Сяргей Румас сфармуляваў мадэль так: дзье дзяржавы, адна эканоміка.

Важна адзначыць, што гэта ня ёсць рэалізацыя дамовы аб стварэнні Саюзнай дзяржавы ад 1999 году, бо ў тым дакумэнце прадугледжвалася стварэнне наднацыянальных органаў улады. А паводле «Коммерсанта», у праграме інтэграцыі такіх органаў няма.

Тады ўзьнікае лягічнае пытанне: у чым сэнс падобнай канструкцыі? Дзеля чаго яна патрэбная?

Пасля таго як Дзьмітрый Мядзьведзеў у сьнежні мінулага

году ў Бярэзцы агучыў плян «прымушэння да інтэграцыі», большасць экспертаў прыйшлі да высновы, што з дапамогай Саюзнай дзяржавы Пуцін хацеў бы працягнуць свае прэзідэнцкія паўнамоцтвы пасля 2024 году. Але той рэдукаваны варыянт інтэграцыі, які ў выніку атрымаўся, не дае кіраўніку Расеі ніякіх выгодаў. Тады навошта ён патрэбен Крамлю ў такім выглядзе?

Тут могуць быць два адказы. Па-першае, заявіць цяпер, што ў такім варыянце нам інтэграцыя не патрэбная, трохі нязручная. Самі ж прыспешвалі, а цяпер у кусты?

Па-другое, канструкцыя, якая ствараецца цяпер, мае сэнс як пераходная мадэль, як ступень да больш шчыльнай інтэграцыі ў перспэктыве. Бо калі гэты праект рэалізуецца ў тым выглядзе, як прадугледжваецца, то Беларусь акажацца моцна прывязанай да Расеі, у Масквы з'явіцца моцны рычаг уплыву. Тады будзе лягчэй прымусяць Менск да наступнага кроку, напрыклад, да пераходу да адзінай валюты (то бок, расейскага рубля). А

там ужо адзін крок да адзіных органаў улады, бо ня можа быць валютнай інтэграцыі без адзінага цэнтрабанку. І так да поўнага аб'яднання.

А навошта гэта Беларусь? У кіраўніцтва краіны існуе надзея, што беларуская прадукцыя атрымае льготныя ўмовы для доступу на расейскі рынак, доступу да расейскіх дзяржаказаў. Як на мой погляд, надзея ў значнай ступені ілюзорная. Бо доступ на рынак РФ у большай ступені залежыць ад здольнасці канкураваць з расейскай (і кітайскай) прадукцыяй, чым ад ільготаў.

Таксама існуе разьлік, што з дапамогай гэтай праграмы Беларусь зможа атрымаць унутрырасейскія цэны на газ і нафту раней за 2025 год (гэты год пазначаны ў дакумэнце ЭАЭС як момант пераходу да агульнага рынку энэргарэсурсаў). Але ў падпісаных прэм'ерамі дакумэнтах цымяна гаворыцца толькі пра стварэнне «адзінага рэгулятара» рынку газу, нафты, нафтапрадуктаў і электраэнергіі.

І галоўнае. Менск разьлічвае, што як толькі Пуцін з Лукашэнкам падпішуць гэтыя дакумэнты, то Расея адновіць субсыдыяванне беларускай эканомікі. Фактычна гэта сказаў Лукашэнка, прымаючы 16 верасня старшыню

Дзяржаўнага мытнага камітэту Юрыя Сянько. Згадваючы пра падатковы манэўр у Расеі, кіраўнік Беларусі адзначыў: «Думаю, у найбліжэйшы час нам, зацвярджаючы праграму сумесных дзеянняў, давядзецца вярнуцца і да гэтага пытання». То бок, перакладаючы на зразумелую мову, Лукашэнка сказаў, што бязь цвёрдых абавязанняў Масквы па кампенсацыі падатковага манэўра і вяртання іншых ільготаў (па газу, па крэдытах) ён гэтыя дакумэнты не падпіша.

І ўвогуле, як толькі дойдзе да канкрэтыкі, да практычнай рэалізацыі гэтага праекту ўніфікацыі эканамічнай палітыкі, пачнуцца бясконцыя спрэчкі. Бо ў Беларусі і Расеі вельмі розныя эканамічныя сістэмы, з розным маштабам, структурай, мадэллю гаспадарання. Іх цяжка, нават шкодна прыводзіць да адной роўніцы. Напрыклад, у Беларусі і Расеі розныя крыніцы напаўнення бюджэту. І ўніфікацыя падатковага, мытнага заканадаўства адразу створыць праблемы. Прычым перш за ўсё Беларусі, як значна меншай краіне.

Але нават калі ўявіць, што ўсё пройдзе паводле пляну, бакі спраўды рэалізуюць канструкт «дзье дзяржавы, адна

эканоміка», то ў выніку Беларусь моцна страціць. Бо ўніфікацыя заканадаўства і эканамічнай палітыкі будзе ісці ў асноўным па расейскіх правілах. Цяжка ўявіць, што Расея будзе падстройвацца пад Беларусь. Давядзецца падпарадкоўваць свае інтарэсы інтарэсам суседа. Зруйнуюцца бар'еры на шляху пранікнення сюды драпежнага расейскага капіталу з усімі нэгатыўнымі наступствамі для беларускага бізнэсу.

Калі гадоў 15–20 таму можна было разважаць, што такая ўніфікацыя стане спосабам прымусу да правядзення рынковых рэформаў у Беларусі, то цяпер і гэтага няма. Расейская эканоміка хутка абдзяржаўліваецца і ўжо ня можа служыць прыкладам рынкавай эканомікі.

Самае галоўнае, узрасьце эканамічная залежнасць Беларусі ад Расеі. Што моцна звязвае рукі афіцыйнаму Менску ў правядзенні незалежнай замежнай палітыкі, рэзка абмяжуе памкненні да нэўтралітэту, статусу міратворцы, разбурыць стратэгію замежнаэканамічнай дыверсіфікацыі, зробіць краіну ўразлівай да любога ціску з Масквы. І каму гэта трэба?

Валер Карбалевіч
<https://www.svaboda.org>

БЕЛАРУСЬ – РАСІЯ

(пачатак на стар. №3)

Яе актуальнасць не выходзіць за тэрыторыю, насельнікі якой маюць магчымасць знаёміцца з версіямі падзей, што распаўсюджваюцца беларускім тэлебачаннем. Выбары-экзамены; парламент, які самастойна не распрацоўвае законы; ідэалагічная вертыкаль, што спраўна функцыянуе, нягледзячы на адсутнасць дзяржаўнай ідэалогіі, — тыповыя прыклады нашай праўды. Да іх можна смела дадаць і нашу дэмакратыю. Яе ў нас не менш, чым на Захадзе. На гэтым пералік арыгінальнага і самабытнага не заканчваецца.

НАША ГІСТОРЫЯ

ЛУКАШЭНКА: ЗА ШТО ЗМАГАЎСЯ, НА ТОЕ І НАПАРОЎСЯ

Гэта быў момант трыумфу рамантыкаў нацыянальнага адраджэння. 28 гадоў таму, 19 верасня 1991 года, Вярхоўны Савет Беларусі зацвердзіў у якасці дзяржаўных сімвалаў бел-чырвона-белы сцяг і герб «Пагоня». Але трыумф апынуўся нядоўгім.

На рэферэндуме 1995 года малады тады прэзідэнт Аляксандр Лукашэнка праціснуў пытанне аб змене сімволікі — а па сутнасці вярнулася злёгка пераліцаваная савецкая. Гэта было абсалютна ў духу лідара, які прыйшоў да ўлады пад абяцанні вярнуць змучанаму постсавецкім вярхамам электрату «светлае мінулае»...

Ён маляваў сябе ў вачах Крамля гэтакім утаймавальнікам крыважэрных нацыяналістаў, якія-дэ ўжо пасадзілі было мясцовых рускіх на чамаданы.

Хоць на самай справе нацыяналісты ў Беларусі ніколі не былі ва ўладзе, у Вярхоўным Савеце XII склікання былі прадстаўленыя толькі невялікай групай на чале з харызматычным Янонам Пазняком. Рашэнне ж аб «Пагоні» і бел-чырвона-белы сцягу (БЧБ — бел-чырвона-белы — на слэнгу патрыётаў) апазіцыя БНФ па-майстэрску правяла праз парламент, карыстаючыся ступарам кансерватыўнай большасці, напалоханай разгромам путчу 1991 года.

«Пагоня» як нагода патрапіць пад раздачу

З рэферэндуму 1995 года Лукашэнка пачаў метадычную зачыстку ўнутрыпалітычнага поля. За БЧБ на вуліцах, «Пагоню» на значку або майцы — «незарэгістраваную сімволіку» — міліцыя вінціла і цягнула ў каталажку. Дзяржпрапаганда ўпірала на тое, што БЧБ выкарыстоўвалі паліцаі ў гады акупацыі, ані не бянтэжачыся тым, што і цяперашні расейскі сцяг выкарыстоўвалі ўласаўцы.

Рэпрэсіі за «Пагоню» (у прыватнасці, супраць футбольных заўятараў) выглядалі і зусім недарэчнымі, таму што гэты старажытны сімвал Вялікага княства Літоўскага (у якім на бачных ролях былі продкі цяперашніх беларусаў) афіцыйна прысутнічае ў гербах некаторых беларускіх гарадоў і рэгіёнаў.

За 25 гадоў кіравання рэжым нязменнага прэзідэнта метадычна перамаляў апазіцыю, абвешчаную пятай калонай, запалохаў насельніцтва, адбіў у яго ахвоту суваць нос у палітыку. Краіна стала яшчэ больш русіфікаванай.

Масква не ацаніла стараннасці

Але Крэмль не ацаніў старанняў саюзніка. Ён вырашыў перагледзець негалосны кантракт з Лукашэнкам і стаў патрабаваць большай вернасці за меншыя грошы.

У снежны мінулага года громам з яснага неба прагучаў «ультыматум Мядзведзева». Расейскі прэм'ер сфармуляваў жорсткую альтэрнатыву, якая ў вольным перакладзе была: або «паглыбленая інтэграцыя» (чытай:

Але калі адказнасць за распаўсюд праўды ўскладзеная на тэлевізійны сігнал, то за будучыню такой праўды становіцца трывожна. Крыху афіцыйнай сацыялогіі ад Інфармацыйна-аналітычнага цэнтра: з 2009 па 2018 гады колькасць рэспандэнтаў, якія разглядаюць тэлебачанне ў якасці крыніцы інфармацыі пра жыццё ў Беларусі і за мяжой, скарацілася з 91% да 72%, у той час як доля інтэрнэту, наадварот, узрасла з 24% да 60%. Не выключана, што ўжо ў бліжэйшыя год-два аўдыторыя інтэрнэту перавысіць аўдыторыю тэлебачання.

мяккае паглынне), або смакчыце лапу. А што бывае, калі сусед не слухаецца «паўстаўшую з каленяў» краіну з імперскімі традыцыямі, паказалі анэксія Крыму і крывавая буча на Данбасе.

Беларускія ўлады спяхваціліся, распачалі працэс, названы мяккай беларусізацыяй. Нейкія білборды на мове тытульнай нацыі, найвышэйшы дазвол святкаваць важныя для нацыянальна арыентаванай публікі даты нахштальт стагоддзя Беларускай Народнай Рэспублікі 1918 года. Але і ў той дзень пры выхадзе за перыметр агароджаў міліцыя хапала людзей з нацыянальнай сімволікай. Карацей, гэткае свята ў рэзервацыі.

Фішка ў тым, што ўладная вярхушка баіцца не столькі вокрыку з Крамля (што гэта вы там распускаеце «дамарослых бандэраўцаў?»), колькі росту нацыянальнай самасвядомасці як таковага. Таму што гэта ўжо будзе не насельніцтва, а грамадзяне. Якім не даспадобы не толькі імперскія замашкі ўсходняй суседкі, але і недэмакратычны, не змяняльны, які стаў тормазам развіцця рэжым ва ўласнай краіне.

«Пятая калона» як у вадуд глядзела

Між тым беларускія ўлады хоць і запэўніваюць, што праграма паглыблення інтэграцыі не нясе пагрозы суверэнітэту, аднак упарта адмаўляюцца апублікаваць яе праект, які ўжо парафіравалі прэм'еры.

Магчыма, Лукашэнка спадзяваўся, што пасля гэтага Масква разблакуе пытанні газу, нафты, крэдытаў. Але не тут-та было. У Крамлі напэўна ўлічылі ўрокі пачатку 2000-х, калі Менск тарпедаваў пераход на адзіную валюту, Канстытуцыйны акт саюзнай дзяржавы і іншае. Цяпер Масква, мяркуючы па ўсім, мае намер акуратна дацскаць, спыняць спробы сабатажу дамоўленасцяў.

Калі пасля рэферэндуму-1995 падручныя Лукашэнкі дэманстравалі на кавалкі БЧБ на даху прэзідэнцкай адміністрацыі, калі ў прамым і пераносным сэнсе хрустэлі косці палітычных праціўнікаў рэжыму, яго стваральнік, мабыць, адчуваў сябе на кані.

Але апынулася, што зрынутае апаненты на дзвесце працэнтаў мелі рацыю. Цяпер імперыя ўзяла за горла так, што ні ўздыхнуць, ні войкнуць.

Магчыма, у глыбіні душы Лукашэнка ўжо і шкадуе, што памянаў тады сімвалы. Але ў гэтым ён, напэўна, не прызнаецца нават самому сабе. Так што БЧБ і «Пагоня» вернуцца потым, пасля яго. Дай бог толькі, каб Беларусь выстаяла.

Аляксандр Класкоўскі
belsat.eu

Ці варта пасля гэтага здзіўляцца, што актуальнасць тэмы інфармацыйнай бяспекі расце як на дражджах. Свежы прыклад — міжнародная канферэнцыя **«Барацьба з тэрарызмам пры дапамозе інвацыійных падыходаў і выкарыстання новых узнікаючых тэхналогій»**, якая адбылася ў Мінску 3 верасня. Абмяжуюся адной цытатай: *«У Беларусі як у суверэннай краіны ёсць уласнае меркаванне на тэму маральных, этычных і прававых межаў свабоды інтэрнэту. Я так свабодна кажу наконт пытання інтэрнэту, таму што ніхто з вас мяне не папракне, што мы хоць*

у чымсьці абмежавалі інтэрнэт у Беларусі. Хоць і трэба было б. Але пакуль яшчэ не ведаем, як гэта зрабіць так, каб цывілізаванае грамадства зноў не падвергла нас санкцыям. Таму мы пакуль не чапалі інтэрнэт. Справа, час церпаць».

Нізкі паклон цывілізаванаму грамадству. Калі б не яно, то ў адпрацаваныя на тэлебачанні маральныя, этычныя і прававыя межы даўно быў бы пастаўлены і інтэрнэт. Але пакуль *«справа, час церпаць»*...

Сяргей Нікалюк
“Новы Час”

РЭЗНАНС

БЬЕТ — ЗНАЧИТ УЧИТ?

Белорусской школе прививают ущербную идеологию. Надо защищать своих детей от эмоционального и физического насилия в школе. Даже если руководитель страны говорит, что бить — это нормально.

Так что, учителям можно бить детей? Именно такой вопрос возникает после эмоционального комментария руководителем Беларуси инцидента в гомельской школе № 15. Там учительница грозилась ударить непослушного четвероклассника. Глава государства, по его словам, в такой ситуации и вовсе «голову бы отвернул ценку какому-то».

Вопрос не в том, зачем руководитель страны вмешался в конфликт, решаемый на уровне директора школы, и раздул его до вселенских масштабов. Проблема в другом — мнение нашего главы государства далеко не всегда является верным, но у нас оно, к сожалению, чиновниками на местах приравнивается фактически к закону.

Лукашенко уже показал себя сторонником домостроевщины и мрачного средневековья, когда зарубил проект закона о противодействии домашнему насилию. Теперь же получается, что он выписал нервным учителям, использующим линейки и указки не по назначению, индульгенцию...

«Официальное разрешение бить детей»

Психолог Лилия Ахремчик написала на своей странице в «Фейсбуке»:

«Мне больно жить в стране, в которой президент считает, что бить ребенка нормально (ребенка, которому 9 (!) и которого еще всему надо учить), что насилие в наших традициях, и официальный разбор ситуации заменяет высочайшим решением на основе своих ущербных убеждений», — написала Ахремчик.

Говоря о заявлении главы государства, что он бы «на месте этого учителя голову бы отвернул ценку какому-то», Лилия Ахремчик в комментарии для Naviny.by сказала, что по сути эти слова — официальное разрешение применять насилие в школах.

Психолог также обратил внимание, что из уст главы государства подобное звучит не впервые.

Действительно в 2018 году критика концепции проекта закона о противодействии домашнему насилию со стороны президента дала четкий посыл обществу — в семье и стране правит тот, кто сильнее, и ему решать, кого казнить, кого миловать.

«Хороший ремень иногда тоже полезен для ребенка. Не для всех, конечно. Виктор, как старший, часто получал от меня. Средний, Дима, уже видел, как Вите попадало, и ровненько стоял рядом. Младшего, ему 15-й год, я вообще никогда не наказывал: он этого не заслуживал... Это наша традиция, наша жизнь, и мы будем воспитывать так, как надо», — начал Александр Лукашенко белорусов рукоприкладству.

Давно доказана прямая взаимосвязь между тем, как воспитывали человека,

и тем, как этот человек воспитывает своих детей — это так называемая межпоколенная трансляция. Как это работает, наглядно демонстрирует социальный ролик «Дети видят — дети делают».

Каждый из нас может остановить насилие

Всё в наших руках, говорит Лилия Ахремчик:

«Каждый может принять решение остановить порочный круг физических наказаний и применения морального насилия в семье. Это означает, что даже если вас били, вы можете для себя решить не бить детей ни при каких обстоятельствах и следовать своему решению», — отметила психолог.

Лилия Ахремчик выразила сожаление, что «при обсуждении проблемы насилия не слышен голос тех, кого не били в детстве и кто не бьет своих детей. Слишком много голосов людей, рассуждающих, что они выросли людьми, потому что их били, и так же воспитывают своих детей».

«Если взрослый бьет ребенка, если у него не разрывается сердце, когда маленький человек захлебывается от рыданий, когда его бьет родитель, этот взрослый так и не стал человеком», — уверена специалист.

Психолог подчеркнула, что любой плохой поступок ребенка и в школе, и дома требует разговора, разбора произошедшего, но не одномоментной эмоциональной реакции и наказания:

«Чтобы было так, а не иначе, для начала детей надо считать людьми. Мы же взрослых не уважаем, а детей вообще лишаем права на точку зрения, ошибку. Мы исходим ошибочно из того, что ребенок должен автоматически слушаться и не иметь своего мнения».

Надо защищать своих детей от эмоционального, физического насилия в школе, что бы ни говорил президент, подчеркивает Лилия Ахремчик:

«Конечно, надо пытаться наладить диалог с учителями, но при этом родителям стоит перестать бояться защищать своих детей. В наших силах добиваться, чтобы отношения в системе образования строились на правовых основах. Нельзя унижать и оскорблять, тем более бить детей ни дома, ни в школе».

«Жаль, что решения по ситуации в гомельской школе принимались на эмоциональной пене, а правовые механизмы не работали. Например, отец мальчика, над которым учительница держала парту и с которым говорила, употребляя мат, не написал заявление на этот счет. Учитель также не поступила в соответствии с правилами в ситуации нарушения дисциплины. Она вообще знала, как она должна была действовать?» — задалась вопросом психолог.

Елена Спасюк
<https://naviny.by>

Заснавальнік: Салодкі Сяргей Аляксандравіч
Рэдактар: Шчамлёў Аляксандр Міхайлавіч

Адрас рэдакцыі: 211262, Шумілінскі раён, п/а Амбросавічы.
Тэл. 3-73-74, маб. +375299870742.
Газета выдаецца з верасня 2000 г.

Падпісана да друку 29.09.2019 у 16.20
Наклад: 290 асобнікаў.
Выдаецца адзін-два разы на месяц на беларускай і расійскай мовах.

Рэдакцыя можа друкаваць артыкулы дзеля палемікі, не падзяляючы пазіцыі аўтараў.
Друкуецца пры дапамозе аднадумцаў.
Распаўсюджваецца бясплатна дабраахвотнікамі.